

**PART I**



**കേരള സർക്കാർ**

**നിയമ (ഇ) വകുപ്പ്**

**സർക്കുലർ**

നമ്പർ 20013/ഇ.2/08/നിയമം.

തിരുവനന്തപുരം, തീയതി, 2009 ജനുവരി 27.

**വിഷയം:—** നിയമ വകുപ്പ്—2008-ലെ കേരള വിവാഹങ്ങൾ രജിസ്റ്റർ ചെയ്തത് (പൊതു) ചട്ടങ്ങൾ—വിവാഹം രജിസ്റ്റർ ചെയ്യുന്നത് സംബന്ധിച്ച നിർദ്ദേശം പുറപ്പെടുവിക്കുന്നു.

**സൂചന:—** പഞ്ചായത്ത് ഡയറക്ടറുടെ 23-9-2008-ലെ ബി1-23267/08-ാം നമ്പർ കത്ത്.

2008-ലെ കേരള വിവാഹങ്ങൾ രജിസ്റ്റർ ചെയ്തത് (പൊതു) ചട്ടങ്ങൾ പ്രകാരം വിവാഹം രജിസ്റ്റർ ചെയ്യുന്നതിന് ഹാജരാക്കേണ്ട രേഖകൾ സംബന്ധിച്ച് കൂടുതൽ വ്യക്തത ആവശ്യമാണെന്ന് സർക്കാർ കരുതുന്നതിനാൽ താഴെ പറയുന്ന നിർദ്ദേശങ്ങൾ പുറപ്പെടുവിക്കുന്നു:

മതാചാരപ്രകാരമുള്ള വിവാഹങ്ങൾ സംബന്ധിച്ച് മതാധികാരസ്ഥാനം നൽകുന്ന സാക്ഷ്യപത്രം തെളിവാകുന്നതാണെന്ന് ചട്ടത്തിൽ വ്യവസ്ഥ ചെയ്തിട്ടുള്ളതനുസരിച്ച് ഇപ്രകാരമുള്ള സാക്ഷ്യപത്രം രജിസ്ട്രാർക്ക് ആവശ്യപ്പെടാവുന്നതാണ്. എന്നാൽ സാക്ഷ്യപത്രം ലഭ്യമല്ലെങ്കിൽ മറ്റ് തെളിവുകളുടെ അടിസ്ഥാനത്തിൽ തുടർ നടപടി സ്വീകരിക്കേണ്ടതാണ്. അതുപോലെ, 45 ദിവസത്തിനകം റിപ്പോർട്ട് ചെയ്യാത്ത വിവാഹങ്ങളുടെ കാര്യത്തിൽ പാർലമെന്റ് അംഗം/നിയമസഭാംഗം/ഗസറ്റഡ് ഓഫീസർ, തദ്ദേശ സ്വയംഭരണ സ്ഥാപനങ്ങളിലെ അംഗം ഇവരിൽ ആരുടെയെങ്കിലും ഡിക്ലറേഷൻ സ്വീകരിക്കേണ്ടതാണ്.

മേൽപ്പറഞ്ഞ നിർദ്ദേശങ്ങൾ എല്ലാ വിവാഹ (പൊതു) രജിസ്ട്രാർമാരും കർശനമായി പാലിക്കേണ്ടതാണ്.

**പി. എസ്. ഗോപിനാഥൻ,**

*നിയമവകുപ്പ് സെക്രട്ടറി.*

നഗരകാര്യ ഡയറക്ടർ (എല്ലാ തദ്ദേശ രജിസ്ട്രാർമാർക്കും വിവാഹ രജിസ്ട്രാർ ജനറൽമാർക്കും അയച്ചുകൊടുക്കേണ്ടതാണ്).

പഞ്ചായത്ത് ഡയറക്ടർ (എല്ലാ തദ്ദേശ രജിസ്ട്രാർമാർക്കും വിവാഹ രജിസ്ട്രാർ ജനറൽമാർക്കും അയച്ചുകൊടുക്കേണ്ടതാണ്).

ബഹു. മുഖ്യമന്ത്രിയുടെ ഓഫീസ്.

ബഹു. നിയമ വകുപ്പുമന്ത്രിയുടെ ഓഫീസ്.

ബഹു. തദ്ദേശ സ്വയംഭരണ വകുപ്പുമന്ത്രിയുടെ ഓഫീസ്.

ബഹു. തദ്ദേശ സ്വയംഭരണ വകുപ്പ് സെക്രട്ടറി.

സ്റ്റോക്ക് ഫയൽ/ഓഫീസ് കോപ്പി.

---